

## श्री दत्त आरती | Shri Datta Arati

जय देव जय देव जय श्री गुरुदत्ता ।  
आरती ओवाळिता हरली भवचिंता ॥ धृ ॥

त्रिगुणात्मक त्रैमूर्ती दत्त हा जाणा ।  
त्रिगुणी अवतार त्रैलोक्यराणा ।  
नेती नेती शब्द न ये अनुमाना ॥  
सुरवर मुनिजन योगी समाधी न ये ध्याना ॥ १ ॥

सबाहय अभ्यंतरी तू एक दत्त ।  
अभाग्यासी कैची कळेल ही मात ॥  
पराही परतली तेथे कैचा हा हेत ।  
जन्ममरणाचाही पुरलासे अंत ॥ २ ॥

दत्त येऊनिया ऊभा ठाकला ।  
भावे साष्टांगे प्रणिपात केला ॥  
प्रसन्न होऊनि आशीर्वाद दिधला ।  
जन्ममरणाचा फेरा चुकवीला ॥ ३ ॥

दत्त दत्त ऐसें लागले ध्यान ।  
हरपले मन झाले उन्मन ॥  
मी तू पणाची झाली बोळवण ।  
एका जनार्दनी श्रीदत्तध्यान ॥ ४ ॥